

अनधिकृतारित्या अनुपस्थित राहणाऱ्या कर्मचाऱ्यांवर कारवाई
करण्याबाबतचे परिपत्रक रद्द करण्याबाबत.

महाराष्ट्र शासन
जलसंपदा विभाग,
शासन परिपत्रक रजानि २०१२/ प्र. क्र. ६४१/ आ. (अतांत्रिक)
हुतात्मा राजगुरु चौक,
मादाम कामा मार्ग,
मंत्रालय, मुंबई ४०० ०३२.

दिनांक:- २४ जानेवारी, २०१३.

संदर्भ:-

१. शासन निर्णय, वित्त विभाग क्रमांक सेनिवे १०.०१/१३०/सेवा-४ दिनांक २ जून, २००३.
२. शासन परिपत्रक वित्त विभाग क्रमांक अरजा २४०५/ प्र. क्र. ८/ सेवा -४ दिनांक १५ सप्टेंबर, २००५.
३. शासन परिपत्रक क्रमांक रजादे १००४/ (२११/२००४)/ आ(अतांत्रिक) दिनांक १३ जून, २००६.

प्रस्तावना:-

जलसंपदा विभागाच्या संदर्भाधीन क्रमांक ३ येथील परिपत्रकात नमूद तरतुदींच्या आधारे क्षेत्रीय कार्यालयांतर्गत महाराष्ट्र नागरी सेवा (रजा) नियम १९८१ मधील नियम क्रमांक १६ मध्ये नमूद केल्यानुसार शासनाची मान्यता न घेता गट "क" व गट "ड" संवर्गातील कर्मचाऱ्यांच्या १० ते १५ वर्षे अनधिकृत रजेचा कालावधी असाधारण रजेमध्ये परिवर्तीत करण्याबाबतचे आदेश नियुक्ती प्राधिकाऱ्याने पारित केल्याच्या अनेक बाबी निदर्शनास येत आहेत. रजा मंजूर केलेल्या कर्मचाऱ्यांची सेवानिवृत्ती विषयक लाभांच्या मंजूरीसाठी प्रकरणे महालेखापाल यांच्याकडे सादर केल्यानंतर सदर कार्यालयाकडून संदर्भाधीन २ येथील परिपत्रकान्वये प्रस्तुत रजा वित्त विभागाकडून मंजूर करून घेण्याबाबत सुचविण्यात येते. तदनंतर संबंधित क्षेत्रीय कार्यालयाकडून प्रस्ताव शासनास प्राप्त होतो. त्यानंतर संबंधित कर्मचाऱ्याचा रजा मंजूरीचा प्रस्ताव वित्त विभागास सादर करण्यात येतो. अशा प्रकरणी संदर्भाधीन २ येथील परिपत्रकातील तरतुदीनुसार कार्यवाही न झाल्याबाबत संबंधित कार्यालयाकडून खुलासा मागविण्यात येतो. या सर्व बाबींमुळे संबंधित कर्मचाऱ्यास सेवानिवृत्ती विषयक लाभ मिळण्यास उशीर होतो.

संदर्भाधीन १ येथील परिपत्रकाच्या परिशिष्ट-१ मधील अ.क्र. ३ नुसार रजेशिवाय अनुपस्थित राहिल्याचा कालावधी भूतलक्षी प्रभावाने असाधारण रजेत परिवर्तीत करण्याचे पूर्ण अधिकार नियुक्ती प्राधिकाऱ्यांना प्रत्यायोजित करण्यात आले आहेत. तसेच, महाराष्ट्र नागरी सेवा (रजा) नियम १९८१ मधील नियम क्रमांक १६ नुसार पाच वर्षांपेक्षा अधिक अनधिकृत गैरहजेरी/ अनुपस्थिती असाधारण रजेत परिवर्तीत करण्यासाठी शासनाची मान्यता आवश्यक आहे. सबब संदर्भाधीन ३ येथील परिपत्रक रद्द करण्याची बाब शासनाच्या विचाराधीन होती.

परिपत्रक:-


संदर्भाधीन १ व २ येथील परिपत्रकान्वये वित्त विभागामार्फत शासकीय सेवेमध्ये अनधिकृतारित्या अनुपस्थित राहणाऱ्या कर्मचाऱ्यांची रजा असाधारण रजेमध्ये परिवर्तीत करण्याबाबतची कार्यवाही करण्याबाबत

सूचना निर्गमित करण्यात आल्या आहेत. त्यानुसार सर्व नियुक्ती प्राधिकाऱ्यांनी कार्यवाही करणे बंधनकारक आहे.

२. सदर परिपत्रकांमधील तरतुदी स्वयंस्पष्ट असल्याने संदर्भाधीन ३ येथील परिपत्रक रद्द करण्यात येत आहे.

३. सदर परिपत्रक महाराष्ट्र शासनाच्या संकेतस्थळावर उपलब्ध करण्यात येत असून त्याचा संगणक सांकेतांक २०१३०१२४११०७०५७१२७ असा आहे.

महाराष्ट्राचे राज्यपाल यांचे आदेशानुसार व नावाने.



(अतुल कोदे)

उपसचिव, महाराष्ट्र शासन

प्रति,

सर्व कार्यकारी संचालक, पाटबंधारे विकास महामंडळ, जलसंपदा विभाग.

सर्व मुख्य अभियंता, जलसंपदा विभाग,

सर्व अधीक्षक अभियंता, जलसंपदा विभाग,

प्रत माहितीस्तव सादर.

प्रधान सचिव (जलसंपदा) यांचे स्वीय सहाय्यक, जलसंपदा विभाग, मंत्रालय, मुंबई

प्रधान सचिव (लाक्षेवि) यांचे स्वीय सहाय्यक, जलसंपदा विभाग, मंत्रालय, मुंबई

कक्ष अधिकारी, आ. (तांत्रिक) जलसंपदा विभाग, मंत्रालय, मुंबई

प्रत,

आ. अतांत्रिक संग्रहार्थ.